



राजस्थान सरकार



RSCERT Udaipur



हवामहल

बच्चों का झरोखा

18 फरवरी 2023: शनिवार: वर्ष - 03: अंक - 45



चाँद का कुर्ता

आज की कविता

हमें ठंड लगती है तो हम चादर ओढ़ लेते हैं, स्वेटर पहन लेते हैं या फिर आग तापने लगते हैं। पर सोचो चाँद तो इतनी दूर आसमान में अकेला सफर करता रहता है, उसे ठंड लगती होगी तो वो क्या करता होगा? सोचो अगर उसके लिए कुर्ता बनाया जाए तो वो किस नाप का बनाना होगा? है न मुश्किल! सुनते और देखते हैं ये कविता। सुनने के लिए चित्र पर क्लिक करें।



3+ वर्ष के बच्चों के लिए। Be A Teacher

बकरी के सात बच्चे

आज की कहानी

जंगल में एक बकरी के सात मेमने थे। सातों अभी बहुत छोटे थे। जंगल में एक खतरनाक भेड़िया भी था। बकरी माँ को जब भी घर से बाहर जाना होता तो वो बहुत चिंतित होती थी। एक बार जब वह गई तो बच्चों को समझा बुझा कर सावधान कर गई, लेकिन भेड़िया भी बहुत चालाक था। वह घर आ धमका। अब क्या हुआ? कहानी सुनने के लिए चित्र पर क्लिक करें।




6+ वर्ष के बच्चों के लिए। Jingle Toons

लाल पूंछ वाली चील

आज की किताब

उसे लाल पूंछ वाली चील पकड़नी थी क्योंकि राजा का हुक्म हुआ था। पर यह कोई आसान काम न था। वह दिनभर फंदे लगता रहा, कई जतन किये लेकिन एक मामूली चिड़िया भी हाथ नहीं लगी। पर कोई ऐसा कलाकार मिला जिसने उसका जीवन ही बदल दिया। फिर लाल पूंछ वाली चील मिली या नहीं? जानने की लिए चित्र पर क्लिक करें।



6+ वर्ष के बच्चों के लिए। Arvindgupta Toys

पहेली पेपर

आज की गतिविधि

हमने मौखिक पहेलियाँ बहुत हल की हैं। पहेलियाँ हमने बनाई भी होंगी। पर क्या कभी किसी कागज की आकृति को लेकर कोई पहेली सुलझाई है? एक वर्ग के साथ एक त्रिकोण जुड़े कागज को चार बराबर हिस्सों में बाँटने की पहेली। है न मजेदार पहेली। तो आइए इस विडिओ को देखकर हम इस पहेली का गणित सुलझाते हैं। गतिविधि करने के लिए चित्र पर क्लिक करें।



6+ वर्ष के बच्चों के लिए। Arvindgupta Toys

भाषा विज्ञान एवं बौद्धिक विकास

टीचर्स कॉर्नर

व्याकरण जानना व भाषा के व्याकरणिक नियमों को याद करना और रटना, भाषा जानने समझने में मदद नहीं करता। दरअसल भाषा एक सहज विज्ञान से जुड़ा मसला है जिसमें लगातार खोज जैसे तरीके ही उपयोग किये जाते हैं। भाषा वैज्ञानिक रमाकांत अग्निहोत्री अपने आलेख में कई उदाहरणों से इसे समझाते हैं। लेख पढ़ने के लिए चित्र पर क्लिक करें।



शिक्षकों के लिए। Eklavya

गंभीर प्रश्नों का खज़ाना

हमारा पुस्तकालय

बाल साहित्य को अक्सर बच्चों की कहानी मान के हल्के से लिया जाता है। लेकिन अभी इधर हाल के दस बरसों में बाल साहित्य के क्षेत्र में जबरदस्त बदलाव आया है। अब गंभीर मुद्दे और सवाल भी बाल साहित्य का हिस्सा हैं। पराग के सहयोग से एकलव्य द्वारा प्रकाशित 'प्यारी मैडम' किताब के बारे में बता रहे हैं मोहम्मद हुसैन डायर। पढ़ने के लिए चित्र पर क्लिक करें।



शिक्षकों के लिए। RSLPP



#सबपढ़े

#सबबढ़े

साथियों, हवामहल का 147वाँ अंक आपके हाथों में है। खुद जुड़िये और अपने दोस्तों को भी जोड़िए। बताइएगा कि यह अंक कैसा लगा?

हवामहल के सभी अंकों का प्राल करने के लिये यह QR कोड स्कैन करें।



आज का अंक आपको कैसा लगा? अपने सुझावों से अवगत कराने के लिए सुझाव पेटिका के चित्र पर क्लिक करें।